

॥ అథ శ్రీ గరుడ మహాపురోణాంతర్గత శ్రీ విష్ణుసహస్రనామ స్తోత్రమ్ ॥ (03)

॥ హరిరువోచ ॥

మాలాధరో మహాదేవః మహాదేవేన పూజితః ।

మహాశాంతో మహాభాగః మధుసూదన ఏవ చ ॥ 33 ॥

మహావీర్యో మహాప్రాణః మార్కండేయర్షివందితః ।

మాయాత్మా మాయయా బద్ధః మాయయా తు వివర్జితః ॥ 34 ॥

మునిస్తుతో మునిర్మైత్రః మహానాసో మహాహనుః ।

మహాబాహుర్మహాదాంతః మరణేన వివర్జితః ॥ 35 ॥

మహావక్త్రో మహాత్మా చ మహాకాయో మహోదరః ।

మహాపాదో మహాగ్రీవః మహామానీ మహామనాః ॥ 36 ॥

మహాగతిర్మహాకీర్తి మహారూపో మహాసురః ।

మధుశ్చ మాధవశ్చైవ మహాదేవో మహేశ్వరః ॥ 37 ॥

మఖేజ్యో మఖరూపీ చ మాననీయో మఖేశ్వరః ।

మహావాతో మహాభాగః మహేశోఽతీతమానుషః ॥ 38 ॥

మానవశ్చ మనుశ్చైవ మానవానాం ప్రియంకరః ।

మృగశ్చ మృగపూజ్యశ్చ మృగాణాం చ పతిస్తథా ॥ 39 ॥

బుధస్య చ పతిశ్చైవ పతిశ్చైవ బృహస్పతేః ।

పతిశ్చవైశ్చరస్వైవ రాహుః కేతోః పతిస్తథా ॥ 40 ॥

లక్ష్మణో లక్ష్మణశ్చైవ లంబాస్థో లలితస్తథా ।

నానాలంకారసంయుక్తః నానాచందనచర్చితః ॥ 41 ॥

నానారసోజ్వలద్యుక్తః నానాపుష్పోపశోభితః ।

రామో రమాపతిశ్చైవ సభార్యః పరమేశ్వరః ॥ 42 ॥

రత్నదో రత్నహర్తా చ రూపీ రూపవివర్జితః ।

మహారూపోగ్రరూపశ్చ సౌమ్యరూపస్తథైవ చ ॥ 43 ॥

నీలమేఘనిభశ్చుద్ధః సాలమేఘనిభస్తథా ।

ధూమవర్ణః పతివర్ణః నానారూపో హ్యవర్ణకః ॥ 44 ॥

విరూపో రూపదశ్చైవ శుక్లవర్ణస్తథైవ చ ।

సర్వవర్ణో మహాయోగీ యజ్ఞో యజ్ఞకృదేవ చ ॥ 45 ॥

సువర్ణవర్ణవాంశ్చైవ సువర్ణాఖ్యస్తథైవ చ ।

సువర్ణావయవశ్చైవ సువర్ణస్పర్శమేఖిలః ॥ 46 ॥

సువర్ణస్య ప్రదాతా చ సువర్ణేశస్తథైవ చ ।

సువర్ణస్య ప్రియశ్చైవ సువర్ణాధ్యస్తథైవ చ ॥ 47 ॥

సుపర్ణో చ మహాపర్ణః సుపర్ణస్య చ కారణః ।

వైనతేయస్తథాదిత్య ఆదిరాదికరశ్శివః ॥ 48 ॥

॥ ఇతి శ్రీ గరుడ మహాపురోచాంతర్గత శ్రీ విష్ణుసహస్రనామ స్తోత్రే షోడశ శ్లోకాః ॥ (03)

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోస్తుతే ॥

॥ అథ లోకక్షేమ ప్రార్థనా ॥

సర్వేభవన్తు సుఖినః సర్వేసంతు నిరామయాః ।

సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

శ్రియః కాంతాయ కళ్యాణనిధయే నిధయేర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

❧ ❧ ❧ ❧ ❧

❧ ❧ ❧